

በኢትዮጵያ እና በጃፓን ንጉሳውያን ቤተሰቦች እና ባለባቶች መካከል ታቅዶ የነበረ ጋብቻ

መስፍን ታደሰ

ከታሪክ እንደምንረዳው ኢትዮጵያ ጣልያንን እኤአ በ፲፰፻፱፯ (1896) አድዋ ላይ ድል ካደረገች በኋላ ሌላውን የአውሮፓ ሃገር፣ ሩሲያን፣ በጦርነት ቀጥሎ የገጠመች ሃገር ጃፓን ነበረች። ጊዜው እኤአ በ፲፱፻፭ (1905) ነበር። ሁለቱ ሃገሮች በዚህ የድል ታሪካቸው የተነሳ ነበር መቀራረብን የፈጠሩት። በጊዜው በነበረው ወግ መሰረት በመጀመሪያ ያደረጉት የንጉሣውያን ቤተሰብ ትውውቅ ነበር። ከዚያም በኢኮኖሚያዊ እና በፖለቲካዊ ጉዳዮች ላይ በቅርበት ተገናኝቶ መወያየት ነበር። የውጭ ጉዳይ ሚኒስትሩ **ብላቴን ጌታ ሕሩይ ወልደ ሥላሴ** እኤአ በ፲፱፻፱ (1930) ወደ ጃፓን ሲሄዱ አብረው ከተጓዙት ሰዎች መካከል የቀዳማዊ ኃይለ ሥላሴ የአክስት ልጅ የሆነው **ልጅ አርአያ አበበ** አንዱ ነበር። ከጃፓን ባለባቶች መካከል ተመርጦ ለልጅ አርአያ ሚስት የምትሆን ሴት፣ ሚሲስ ኩሮዳ ማሳኮ የምትባል፣ በጃፓን ባለሀብት በአቶ ሱሙዮካ ቶሞያሺ አማካይነት ተመርጦ እና ቀርቦ ነበር። ሴቲቱ የካዙሳ ክፍለ ሃገር ገዥ የነበረው የሺስካውንት (ከንጉስ በታች በአምስተኛ ደረጃ ያለ ማዕረግ) ኩሮዳ ሂሮዩኪ ልጅ ነበረች። ይህንን ጉዳይ ለዓለም ለማሳወቅ በፎቶግራፍ አማካይነት ተሞክሮ ነበር ሆኖም በአውሮፓውያን ዘንድ ብዙ ጫጫታ ስላስነሳ በኢትዮጵያና በጃፓን መካከል ታቅዶ የነበረው ግንኙነት ሳይሳካ ቀረ። ወዳጅነቱ ሰምሮ ቢሆን ኖሮ ኢትዮጵያ ምን ደረጃ ላይ ትደርስ ነበር? ታሪኩን ጽፈው ያቆዩት የአሜሪካው ፍሎሪዳ ስቴት ዩኒቨርሲቲ የታሪክ ምሁር (ፕሮፌሰር ኤመራይተስ) የነበሩት ጆሴፍ ካልቪት ከላርክ ፫፻ እንደነበሩ አንድሩ ሎውረንስ በድህረገጹ ጽፏል።



ኢትዮጵያውያን በጃፓን የሃገረሰብ ልብሶች፣ **ከኋላ** ወይዘሮ እና አቶ ሱሙዮካ ቶሞያሺ፣ **ከፊት**፣ ከግራ ወደቀኝ፣ ዳባ ብሩ (አስተርጓሚ)፣ ልጅ አርአያ አበበ፣ ብላቴን ጌታ ሕሩይ ወልደ ሥላሴ፣ ልጅ ተፈሪ። (ተጻፈ፣ **July 28, 2018**)